

विचार बिन्दु

व्यवसाय समय का यन्त्र है। –नेपोलियन

अमेरिकी डॉलर की प्रभुता और भारत की राह

जैसी कि उम्मीद थी भारत ने नई दिल्ली में हुए समिट में ब्रिक्स देशों को अमरीकी डॉलर की प्रभुता से निकालने के उपाय करने के लिये सबको एक मत करने की तरफ किंचित प्रगति की। हालाँकि किसी ऐसे सिंगल पेमेंट नेटवर्क बनाने की बात तो नहीं हुई जिसे अमरीकी डॉलर या पश्चिमी देशों के दबदबे वाले स्विफ्ट सिस्टम के विकल्प के तौर पर अपनाया जा सके। मगर उसमें उभरते बाजारों और विकासशील देशों में विकास और ढांचागत परियोजनाओं की फाइनंसिंग में ब्रिक्स देशों के सामूहिक ‘न्यू डेवलपमेंट बैंक’ की भूमिका को मज़बूत करने का मतलब्य घोषणापत्र में शामिल किया गया। भारत, 2026 में ब्रिक्स का चेयरमैन होने के नाते, एक ऐसे पेमेंट सिस्टम पर जोर दे रहा था जिससे सदस्य देश अमरीकी डॉलर या अमेरिकी बैंकों के जरिए ट्रांज़ैक्शन किए बिना, सीधे अपनी करेंसी में आपसी ट्रेड सेंटल कर सकें। भारत के इस प्रस्ताव के केंद्र में एक टेक्निकल पेमेंट ब्रिज है जो ब्रिक्स देशों के मौजूदा पेरुल पेमेंट सिस्टम को आपस में जोड़ने की व्यवस्था करता है। इस और आगे बढ़ने के लिये केंद्र सरकार ने कुछ नीतिगत फैसले लिये हैं तथा भारतीय रिज़र्व बैंक ने इस ओर कुछ कदम भी उठाए हैं। डिस्ट्रिब्यूटेड–लेजर और स्मार्ट–कॉन्ट्रैक्ट–स्टाइल टेक्नोलॉजी का इस्तेमाल करके, प्रतिभागियों के बीच भुगतान की प्रक्रिया लगभग तुरंत पूरी हो सकती है। भारत यह भी स्पष्ट कर चुका है कि उसका मकसद नई ब्रिक्स करेंसी लाना नहीं है। इसके बजाय भारत भुगतान के ऑप्शन बढ़ाना और ट्रांज़ैक्शन के लिए डॉलर पर निर्भरता कम करना चाहता है। ब्रिक्स देशों के समूह इस बात पर राजी हुए हैं कि ‘न्यू डेवलपमेंट बैंक’ को लोकेल करेंसी में फाइनंसिंग बढ़ाने के लिए बढ़ावा दिया जाना चाहिए। हालाँकि ब्रिक्स नेताओं के घोषणापत्र में अमरीकी डॉलर या यूनाइटेड स्टेट्स का कोई सीधा ज़िक्र नहीं था। जटिल होती जा रही विश्व राजनीति में भारत की पहल कितनी सफल होती है यह अभी कहना नामुमकिन है। विश्व अर्थव्यवस्था में अमेरिकी डॉलर की प्रभुता पिछले सात दशकों से निर्विवाद रूप से बनी हुई है। जब भी अंतरराष्ट्रीय व्यापार, विदेशी मुद्रा भंडार, कर्ज़, निवेश अथवा ऊर्जा सौंदों की बात आती है, डॉलर सबसे आगे खड़ा दिखाई देता है। यह स्थिति केवल अमरीका की आर्थिक ताकत के कारण नहीं है, बल्कि ऐतिहासिक घटनाओं, राजनीतिक समझौतों और वैश्विक वित्तीय ढांचे के संयुक्त परिणाम से बनी है। आज जब अमेरिका का साम्राज्यवादी रुख सामने आने लगा है और उसे अनेक मोर्चों पर चुनौतियों का सामना करना पड़ रहा है, ऐसे में डॉलर की विश्व अर्थव्यवस्था में प्रभुता ही राष्ट्रपति ट्रम्प के कानूनामों में उनकी सबसे बड़ी मददगार साबित हो रही है। इसके अलावा अंतरराष्ट्रीय बैंकिंग प्रणाली पर भी डॉलर का अप्रत्यक्ष नियंत्रण है। डॉलर की वैश्विक प्रभुता अमेरिका को केवल आर्थिक ही नहीं, बल्कि राजनीतिक और कूटनीतिक शक्ति भी देती है। इसी प्रभुता के कारण अमेरिका किसी भी देश पर आर्थिक प्रतिबंध लगाकर उसकी अर्थव्यवस्था को प्रभावित कर सकता है, जिसका भरपूर उपयोग वर्तमान अमेरिकी राष्ट्रपति कर रहे हैं।

डॉलर की प्रभुता के ऐतिहासिक कारण रहे हैं। अमेरिकी डॉलर को यह विशेष स्थान अचानक नहीं मिला, बल्कि इसके पीछे एक लंबा इतिहास है। द्वितीय विश्व युद्ध ने यूरोप और एशिया को बर्बाद कर दिया था। अमेरिका अपेक्षाकृत मजबूत स्थिति में था। 1944 में ब्रेटन वुड्स सम्मेलन में तय हुआ कि अधिकांश विश्व मुद्राएं डॉलर से जुड़ी रहेंगी और डॉलर सोने से जुड़ा रहेगा। इस प्रकार डॉलर एक प्रकाश से एंकर करेंसी बन गया। 1971 में अमेरिकी राष्ट्रपति रिचर्ड निक्सन ने डॉलर का सोने से सीधा संबंध तोड़ दिया। सैद्धांतिक रूप से यह डॉलर की नींव हिलाने वाला निर्णय था, लेकिन व्यवहार में डॉलर की स्थिति और मजबूत हो गई क्योंकि तब तक पूरा वित्तीय ढांचा डॉलर पर आधारित हो चुका था। 1970 के दशक में अमेरिका और सऊदी अरब के बीच समझौते के तहत तेल निर्यातक देशों ने तय किया कि तेल की कीमत केवल डॉलर में तय होगी। चूँकि ऊर्जा हर अर्थव्यवस्था की धुरी है, इसलिए सभी देशों को डॉलर की ज़रूरत पड़ने लगी। आज भी लगभग 60 प्रतिशत वैश्विक विदेशी मुद्रा भंडार डॉलर में है। अंतरराष्ट्रीय व्यापार का 40 प्रतिशत से अधिक हिस्सा डॉलर में होता है, जबकि अमेरिकी अर्थव्यवस्था का वैश्विक जीडीपी में हिस्सा लगभग 25 प्रतिशत है। यह असमानता ही डॉलर के असामान्य प्रभुत्व की ओर इशारा करती है। ऐसे में अमेरिकी वित्तीय संस्थाएं –वॉल स्ट्रीट बैंक, हेज फंड, रेंटिंग एजेंसियां –पूरे विश्व में निवेश की दिशा तय करती हैं। संकट की स्थिति में डॉलर और अमेरिकी ट्रेजरी बॉंड को सुरक्षित ठिकाना माना जाता है। 2008 की वैश्विक मंदी या हाल की क्रांतिड महामारी के समय भी यही देखा गया। किंतु हाल के वर्षों में भारत सहित कुछ देश डॉलर पर निर्भरता कम करने की कोशिश कर रहे हैं। रूस ने पश्चिमी प्रतिबंधों के

भारत दुनिया की पांचवीं सबसे बड़ी अर्थव्यवस्था है और तेजी से आगे बढ़ रही है। दक्षिण एशिया और अफ्रीका के कई देशों के लिए भारत एक महत्वपूर्ण व्यापारिक साझेदार है, जहां रुपया धीरे-धीरे स्वीकार्य हो सकता है। डिजिटल भुगतान और फिनटेक के क्षेत्र में भारत की प्रगति अद्वितीय है। यदि इसे अंतरराष्ट्रीय स्तर पर फैलाया जाता है तो रुपया और डिजिटल रुपया दोनों को बढ़त मिल सकती है। कुछ अर्थशास्त्री सोचते हैं कि किसी प्रकार यदि बहुध्रुवीय विश्व व्यवस्था बन पाती है तो डॉलर की शक्ति धीरे-धीरे सीमित हो सकती है।

है। रूस से तेल आयात में भारत ने कई बार रुपये और अन्य मुद्राओं का प्रयोग किया है। खांडी देशों के साथ भी स्थानीय मुद्रा व्यापार पर चर्चा चल रही है। हालांकि भारत की पहलें आशाजनक हैं, लेकिन इनके रास्ते में गंभीर चुनौतियां भी हैं। रुपये की सीमित स्वीकार्यता है। भारतीय रुपया अभी पूरी तरह परिवर्तनीय मुद्रा नहीं है। मुंजी खाता नियंत्रणों के कारण विदेशी निवेशक इसे डॉलर जितना सुरक्षित नहीं मानते हैं जबकि डॉलर की संस्थागत ताकतही। अंतरराष्ट्रीय मुद्रा कोष, विश्व बैंक, स्विफ्ट नेटवर्क जैसे संस्थाएं डॉलर–आधारित हैं। इन्हें बदलना आसान नहीं है। इसके अलावा डॉलर की प्रभुता केवल आर्थिक नहीं, बल्कि अमेरिकी सैन्य और कूटनीतिक शक्ति से भी जुड़ी है। इसीलिए डॉलर से अलग होने के प्रयास कई बार राजनीतिक दबावों में फंस जाते हैं। भारत की आंतरिक आर्थिक चुनौतियों को भी अनदेखा नहीं किया जा सकता। मुद्रास्फीति नियंत्रण, बैंकिंग सुधार, निर्यात प्रतियस्धा–ये ऐसे क्षेत्र हैं जिन पर काम किया बिना रुपया अंतरराष्ट्रीय विश्वास अर्जित नहीं कर पा सकता। फिर भी तत्क्षीर पूरी तरह निराशाजनक नहीं है। भारत दुनिया की पांचवीं सबसे बड़ी अर्थव्यवस्था है और तेजी से आगे बढ़ रही है। दक्षिण एशिया और अफ्रीका के कई देशों के लिए भारत एक महत्वपूर्ण व्यापारिक साझेदार है, जहां रुपया धीरे–धीरे स्वीकार्य हो सकता है। डिजिटल भुगतान और फिनटेक के क्षेत्र में भारत की प्रगति अद्वितीय है। यदि इसे अंतरराष्ट्रीय स्तर पर फैलाया जाता है तो रुपया और डिजिटल रुपया दोनों को बढत मिल सकती है। कुछ अर्थशास्त्री सोचते हैं कि किसी प्रकार यदि बहुध्रुवीय विश्व व्यवस्था बन पाती है तो डॉलर की शक्ति धीरे–धीरे सीमित हो सकती है। हालांकि इसे अचानक खत्म करना न तो संभव है और न ही व्यावहारिक भी। किंतु यह सच है कि दुनिया के अनेक देशों का रुझान अब धीरे–धीरे बहु–मुद्रा व्यवस्था की ओर बढ़ रहा है।ऐसे में रुपया–आधारित व्यापार, ब्रिक्स सहयोग, डिजिटल रुपया, और यूपीआई का वैश्विक प्रसार के भारत के प्रयास इस दिशा में महत्वपूर्ण कदम साबित हो सकते हैं। फिलहाल ये प्रयास केवल प्रतीकात्मक दिख रहे हैं, लेकिन लंबी अवधि में ये डॉलर के वर्चस्व को बाहर निकालने का रास्ता बना सकते हैं। भारत यदि अपनी अर्थव्यवस्था को मजबूत बनाए, रुपये को अधिक खुला और स्थिर करे, और अंतरराष्ट्रीय साझेदारियों का दायरा बढ़ाए, तो वह डॉलर की छाया से बाहर निकलकर वैश्विक आर्थिक व्यवस्था में स्वतंत्र पहचान बना सकता है। इस राह में चुनौतियां कम नहीं हैं, तो संभावनाएं भी कम नहींहैं।

अभी भारत पूरी तरह से अमेरिकी डॉलर की प्रभुता को चुनौती देने की हालत में नहीं है। लेकिन वह उसकी वैश्विक पकड़ को कम करने की दिशा में काम जरूर कर रहा है। इसे आमतौर पर डी डोलरेटाइज़ेशन कहा जाता है। भारत अब कई देशों के साथ डॉलर की बजाय भारतीय रुपये में व्यापार करने की कोशिश कर रहा है। जैसे रूस के साथ तेल व्यापार में रुपये का इस्तेमाल करना। इससे डॉलर की जरूरत कम होती है। साथ ही यह फायदा होता है कि डॉलर पर निर्भरता घटती है। इससे विदेशी मुद्रा भंडार पर दबाव कम होता है। वास्तव में भारत डॉलर को हटाने की बजाय, अभी उसके बिना भी काम चलाना सीख रहा है। ब्रिक्स के देश दुनिया की लगभग आधी आबादी और जरूरी संसाधन और ट्रेड के एक बड़े हिस्से का प्रतिनिधित्वा करते हैं। इसके सदस्य मजबूत फाइनॅशियल लिंक, पश्चिमी इंस्टीट्यूशन से ज़्यादा आजादी और आखिर में एक ऐसा सिस्टम चाहते हैं जो डॉलर के कंट्रोल से बाहर काम कर सके। टैरिफ, बैंन और अमेरिकी इकोनॉमिक पॉलिसी को लेकर बढ़ती अनिश्चिता ने इस जरूरत को और महत्वपूर्ण बना दिया है।

–अरविध सम्पादक, राजेन्द्र बोड़ा

राशिफल

बुधवार 16 सितम्बर, 2026

भाद्रपद मास, शुक्ल पक्ष, पंचमी तिथि, बुधवार, विक्रम संवत-2083, विशाखा नक्षत्र सायं 5:23 तक, चन्द्रमा आज प्रातः 1०:49 से वृश्चिक राशि में संचार करेगा।

पंडित अनिल शर्मा
ग्रह स्थिति: सूर्य-सिंह, चन्द्र-मातुला, मंगल-मिथुन, बुध-कन्या, गुरू-कर्क, शुक्र-तुला, शनि-मीन, राहु-कुम्भ, केतु-सिंह।
आज कुमार योग सायं 5:13 तक है। अमृत सिद्धि योग सायं 5:23 से सूर्योदय तक है। सर्वायं सिद्धि योग और रवियोग सायं 5:23 से आरम्भ होगा। आज वैधृति पुण्यं, मथन घण्टी है।
श्रेष्ठ चौघड़िया–लाभ अमृत सूर्योदय से 9:14 तक, शुभ 1०:50 से 12:12 तक, चर 3:00 से 4:56 तक, लाभ 4:56 से सूर्यास्त तक।
राहुकाल–र 12:25 से 1:3० तक, सूर्योदय 6:16 सूर्यास्त 6:26 तक

मेघ
अपने अति आवश्यक और महत्वपूर्ण कार्यों को दिन के मध्यान्ह पूर्व करने का प्रयास करें। दिन के मध्यान्ह पश्चात चन्द्रमा अष्टम भाव में शुभ नहीं है।

तुला
परिवार में उत्सव जैसा माहौल रहेगा। परिवार में धार्मिक-मांगलिक कार्य सम्पन्न हो सकते हैं। परिवार में आपसी सहयोग-समन्वय बना रहेगा। व्यावसायिक वातां सफल रहेगी।

वृष
मित्रों-रिश्तेदारों से चल रहे आपसी मतभेद दूर होने लगेगे। विवादित मामलों का निपटारा हो सकता है। दुस्त-व्यस्त दिनचर्या में सुधार होगा।व्यावसायिक/ आर्थिक स्थिति ठीक रहेगी।

वृश्चिक
विवादित मामलों से राहत मिल सकती है। अस्त-व्यस्त दिनचर्या में सुधार होगा। अनहोनी की आशंका से बचा हुआ मन का थप दूर होगा। व्यावसायिक आर्थिक स्थिति ठीक रहेगी।

मिथुन
व्यावसायिक कार्यों से संबंधित आर्थिक समस्या का समाधान हो सकता है। आय में वृद्धि होगी। संपातित धन प्राप्त होगा। घर-परिवार में उत्सव जैसा माहौल रहेगा।

धनु
परिजनों के व्यवहार के कारण दु:ख हो सकता है। आवश्यक कार्यों के संबंध में दुविधा बनी रहेगी। खान-पान के कारण स्वास्थ्य खराब हो सकता है।

मकर
घर-परिवार में चल रहे आपसी मतभेद दूर होने लगेगे। विवादित मामलों से राहत मिल सकती है। परिवार में धार्मिक-मांगलिक कार्य सम्पन्न हो सकते हैं। व्यावसायिक आर्थिक स्थिति ठीक रहेगी।

कर्क
घर-परिवार में धार्मिक-मांगलिक कार्य सम्पन्न हो सकते हैं। परिवार में सुख-सुविधाओं में वृद्धि होगी। परिवार में उत्सव जैसा माहौल होगा। व्यावसायिक यात्रा सफल रहेगी।

कुंभ
व्यावसा